

हरिभूमि महेन्द्रगढ़-नारनौल भूमि

रोहतक, शुक्रवार 20 फरवरी 2026

11 भारतीय ज्ञान परंपरा के प्रसार में दयानंद का योगदान अहम



12 50 वर्षों से काबिज दूकानदारों का किराया पुन...



खबर संक्षेप

ट्यूबवेल से केबल चोरी, केस दर्ज

महेन्द्रगढ़। खुड़ाना मोड़ स्थित एक ट्यूबवेल से अज्ञात चोरों द्वारा केबल चोरी करने का मामला सामने आया है। पुलिस ने पीड़ित को शिकायत पर केस दर्ज कर जांच शुरू कर दी है। गांव खुड़ाना निवासी अजीत सिंह ने पुलिस को दी शिकायत में बताया कि 11 फरवरी को वाटर सप्लाई के सामने स्थित उनके ट्यूबवेल की मोटर खराब हो गई थी, जिसे निकालने के बाद केबल और पाइप वही छोड़ दिए गए थे। 12 फरवरी को जब वे मौके पर पहुंचे, तो वहां से केबल गायब मिली। केबल रात के समय चोरी होने का अनुमान है।

श्रीश्याम संकीर्तन महोत्सव 24 को

नारनौल। श्री श्याम भक्त मंडल के तत्वावधान में श्रीश्याम संकीर्तन महोत्सव का आयोजन 24 फरवरी को सुभाष भगत के निवास स्थान मोहल्ला कायस्थवाड़ा में किया जाएगा। डॉ. राहुल शर्मा ने बताया कि अगले दिन 25 फरवरी दोपहर दो बजे से सुभाष भगत के निवास स्थान से शोभायात्रा निकाली जाएगी।

बवानिया में नकदी और आभूषण चोरी

कनीना। खंड के गांव बवानिया में अज्ञात चोरों ने एक घर में दबिश देकर हजारों रुपये की नकदी व आभूषण चोरी कर लिए। इस बारे में नितिन कुमार ने दौंगड़ा अहीर पुलिस चौकी में दी शिकायत में बताया कि वह अपने सीएससी केंद्र पर था, उसकी पत्नी किसी शादी समारोह में शामिल होने चली गई। जब वापस आकर देखा तो घर के दरवाजे पर लगे ताले टूटे पड़े थे।

खाटू पदयात्रियों के लिए शिविर आज से

नारनौल। श्रीश्याम सेवा समिति की ओर से श्रीगौड़ ब्रह्मण सभा के प्रांगण मोहल्ला चौधरिया नरबजी मंडी के पीछे श्री खाटू श्याम जी जाने वाले पदयात्रियों के लिए सेवा शिविर का आयोजन 20 फरवरी से किया जाएगा। शुक्रवार से शुरू होने वाले इस चार दिवसीय सेवा शिविर में श्रीश्याम जाने वाले पदयात्रियों के लिए रहने, खाने की नि:शुल्क व्यवस्था होगी। श्रीगौड़ ब्रह्मण सभा के कार्यलय प्रभारी पंडित भागीरथ शर्मा ने बताया कि श्रीश्याम सेवा समिति पदयात्रियों के लिए खाने, रहने व चिकित्सा व्यवस्था करेगी।

नांगल मोहनपुर से युवक लापता

कनीना। उपमंडल के गांव नांगल मोहनपुर से 18 वर्षीय युवक लापता हो गया। गांव के बलवान सिंह ने पुलिस को शिकायत देकर बताया कि उसका 18 वर्षीय भतीजा हिमांशु दोपहर के समय बिना बताए कहीं चला गया, जो दूरे सायं तक वापस नहीं लौटा। परिजनों ने अपने स्तर पर उसकी खोजबीन की, लेकिन कोई सुराग नहीं लगा।

समाधान शिविर में 32 लोगों ने रखी समस्याएं



नारनौल। आमजन की शिकायतें सुनते नगराधीश डॉ. मंगल सेन। फोटो: हरिभूमि

हरियाणा सरकार के निर्देश अनुसार वीरवार को लघु सचिवालय के मीटिंग हॉल में लगे समाधान शिविर में 32 नागरिकों ने अपनी समस्याएं रखी। नगराधीश डॉ. मंगलसेन की अध्यक्षता में आयोजित इस शिविर में मौके पर ही संबंधित अधिकारियों को अप्रैप्टित करते हुए शिकायतों का समाधान करवाया। इस समाधान शिविर में पीपीपी से संबंधित

13 गांव को मुआवजे देने की तैयारी

हरिभूमि न्यूज नारनौल

केंद्र सरकार के सड़क परिवहन और राजमार्ग मंत्रालय ने महेन्द्रगढ़ जिले में इस्माइलाबाद (गंगाहेड़ी) से नारनौल तक राष्ट्रीय राजमार्ग-152डी के भू खण्ड के निर्माण (चौड़ीकरण/4 लेन/6 लेन का बनाना आदि), अनुसंधान, प्रबंधन एवं संचालन के लिए भूमि अधिग्रहण की प्रक्रिया शुरू कर दी है। इस संबंध में मंत्रालय द्वारा 3 फरवरी 2026 को अधिसूचना जारी की गई, जिसे 4 फरवरी 2026 को भारत के राजपत्र (असाधारण), भाग-II, खंड-3, उप-खंड (ii) में प्रकाशित किया गया है। अधिसूचना में स्पष्ट किया है कि सभी प्रक्रिया राष्ट्रीय राजमार्ग अधिनियम 1956 की धारा 3ए के तहत की जा रही है।

जारी अधिसूचना के अनुसार राष्ट्रीय राजमार्ग-152डी के किलोमीटर 185.800 से किलोमीटर 227.020 तक के भू खंड के निर्माण (चौड़ीकरण/4 लेन/6 लेन का बनाना आदि), के निर्माण के लिए आवश्यक भूमि को सार्वजनिक प्रयोजन के लिए अधिग्रहित किया जाएगा। अधिसूचना में स्पष्ट किया गया है कि यह कार्य राष्ट्रीय राजमार्ग अधिनियम 1956 के प्रावधानों के अंतर्गत किया जा रहा है। अधिसूचना के तहत संबंधित भूमि का संक्षिप्त विवरण अनुसूची में दिया गया है। इसमें संरचना सहित एवं संरचना रहित भूमि दोनों शामिल हैं। प्रभावित भूमि महेन्द्रगढ़ जिले के विभिन्न क्षेत्रों में स्थित है, जहां प्रस्तावित राष्ट्रीय राजमार्ग का निर्माण किया जाना है।

नेशनल हाइवे 152डी के लिए जमीन एक्वायर की पर नहीं मिला मुआवजा

राजपत्र में अधिसूचना जारी: नारनौल-गंगाहेड़ी खंड में राष्ट्रीय राजमार्ग-152डी के फोरलेन निर्माण के लिए की गई भूमि अधिग्रहण

महेन्द्रगढ़ जिला से 3.2561 हेक्टेयर भूमि अधिग्रहण का प्रस्ताव, इनमें 13 गांव शामिल



नारनौल। नेशनल हाइवे 152 डी।

21 दिन के भीतर दर्ज करा सकेंगे आपतियां

मंत्रालय ने अधिसूचना में कहा है कि जिन व्यक्तियों की भूमि इस परियोजना के दायरे में आती है और उन्हें किसी प्रकार की आपत्ति है, वे अधिसूचना के प्रकाशन की तिथि से 21 दिनों के भीतर अपनी आपत्ति लिखित रूप में सक्षम प्राधिकारी, जिला राजस्व अधिकारी, महेन्द्रगढ़ के समक्ष प्रस्तुत कर सकते हैं। सक्षम प्राधिकारी द्वारा आपत्तियों पर व्यक्तिगत रूप से या विधिक प्रतिनिधि के माध्यम से सुनवाई का अवसर दिया जाएगा और जांच के बाद नियमानुसार आदेश पारित किया जाएगा। सक्षम प्राधिकारी का निर्णय अंतिम होगा।

कार्यालय में उपलब्ध रहेगा भूमि का पूरा रिकॉर्ड

अधिसूचना में यह भी उल्लेख किया गया है कि अधिग्रहण से संबंधित भूमि के नक्शे और अन्य विवरण सक्षम प्राधिकारी के कार्यालय में उपलब्ध रहेंगे, जिनका निरीक्षण संबंधित भू-स्वामी कर सकते हैं। इसके अलावा अधिसूचना की प्रति ई-गजट और भू-अधिग्रहण पोर्टल पर भी उपलब्ध कराई गई है।

महेन्द्रगढ़ जिले में यह रहेगी स्थिति

अधिसूचना के अनुसार किमी 185.800 से किमी 227.020 के बीच आने वाली कुल 3.2561 हेक्टेयर भूमि का अधिग्रहण किया जाएगा। यह भूमि महेन्द्रगढ़ जिले के विभिन्न गांवों में स्थित है।
इतने गांवों की भूमि होगी अधिग्रहित: अधिग्रहण प्रस्ताव में महेन्द्रगढ़, नारनौल और कनीना तहसील के कुल 13 गांव शामिल हैं, जिनमें प्रमुख रूप से वितलांग, मालखी, सुरजनवास, मेघनवास, बुदावास, सिद्धा, जाट गुवाला, गुवाली, पौता, पाथेरा, डोंगरा अहीर, खेड़ी और खरकड़ा बास आदि गांव शामिल हैं।

भूमि का प्रकार और आंकड़े

कुल अधिग्रहित भूमि: 3.2561 हेक्टेयर
निजी कृषि भूमि: लगभग 2.0 हेक्टेयर से अधिक
सरकारी नहर भूमि (हरियाणा सरकार): लगभग 0.85 हेक्टेयर के आसपास
ग्राम पंचायत की गैर-मुमुकिन भूमि: लगभग 0.58 हेक्टेयर
अधिसूचना में कुल 51 खसरा/सर्वे नंबर शामिल हैं।

क्या कहते हैं अधिकारी

इस संबंध में हेड ऑफिस भिवानी से 152डी एनएचआई पीडी हेमंत सिंह ने बताया कि नेशनल हाइवे 152डी पर कुछ मिस्जिं केस सामने आए थे। जमीन अधिग्रहण कर ली और सड़क भी खोदी, उस जमीन का मुआवजा नहीं मिला। इस तरह के केस सामने आने पर राजस्व विभाग ने जमीन विहित कर है। ऐसे लोगों को उनका मुआवजा मिले, इसके लिए अधिसूचना जारी की है।

पशुओं की देखभाल के लिए मदद का इंतजार, वर्तमान में गोप्रेमी एवं दानदाता ही मददगार

नंदीशाला में संकट: 5 माह से नहीं मिल रहे पशुचारे के पैसे

संस्था के प्रधान के रूप में रामकुमार भोजवासिया को जिम्मेदारी सौंपी

राजकुमार नारनौल

रघुनाथपुरा पहाड़ की तलहटी में नगर परिषद द्वारा संचालित श्रीकृष्ण प्रणामी गोवंशशाला (नंदीशाला) में इन दिनों एक गंभीर आर्थिक संकट गहराया हुआ है। पिछले पांच महीनों से नगर परिषद से इस नंदीशाला को पशुचारे के लिए मिलने वाली चार लाख रुपये की राशि अटक गई है, जिससे न केवल नंदीशाला के संचालन में भारी समस्याएं आ रही हैं, बल्कि यहां रहने वाले करीब 600 पशुओं की देखभाल भी मुश्किल हो गई है। इस स्थिति से नंदीशाला के संचालक परेशान हैं, लेकिन वह फिर भी उम्मीद का दामन थामे हुए हैं और चंदे के पैसे एवं दान के माध्यम से इस कठिन समय में अपने कर्तव्यों को निभा रहे हैं।

उल्लेखनीय है कि शहरी क्षेत्र यानि नगर परिषद एरिया में सड़कों पर अक्कर गोवंश घूमता हुआ मिल जाता था। इस गोवंश के प्रति लोगों में जहां धार्मिक आस्था देखने को मिलती थी, वहीं इनसे कई बार खतरा भी हो जाता था। कई बार सांड आपस में लड़ते हुए जनता या दुकानदारों को नुकसान पहुंचा देते थे। शहर में दो महिलाओं को सांड अब तक मौत के मुंह में धकेल भी चुके हैं। इस कारण इन गांवों खासकर सभी गोवंश को पकड़ कर इन्हें गोशालाओं में भेजने की मांग उठने लगी। यह समस्या केवल नारनौल ही नहीं, अपितु पूरे प्रदेश में बनने लगी। जिस पर सरकार ने इन गोवंश को गोशालाओं में भिजवाने का निर्णय लिया तथा इस कार्य को पूरा करने में प्रशासन की ड्यूटी लगा दी। साथ ही तय कर दिया गया स्थानीय निकाय से जुड़ी इकायों इस कार्य को करेंगी।

इन्हीं दिशा-निर्देशों के मद्देनजर नगर परिषद नारनौल ने कुछ वर्ष पहले रघुनाथपुरा हनुमान मंदिर के साथ लगती पहाड़ी की तलहटी में एक नंदीशाला खोली और शहर के नरिंदियों को पकड़कर वहां रखवा दिया। बाद में इस नंदीशाला की संस्था को पंजीकृत कराया गया, ताकि सरकारी अनुदान में कोई कानूनी अड़चन न आए। इस पर इस नंदीशाला को श्रीकृष्ण प्रणामी गोवंशशाला के नाम से पंजीकृत कर दिया गया तथा इसके प्रधान की जिम्मेदारी रामकुमार भोजवासिया को दी गई।

रघुनाथपुरा के पास बनी नंदीशाला को नगर परिषद के तत्वावधान में चलाया जा रहा था और हर माह मिलते रहे हैं 4 लाख रुपये



नारनौल। रघुनाथपुरा पहाड़ी पर बनी नंदीशाला।

फोटो: हरिभूमि

नंदीशाला में 600 गोवंश

अब यह नंदीशाला न केवल पशुओं के लिए एक आश्रय स्थल है, बल्कि यह समाज के उन सदस्यों के लिए भी एक बड़ा सहारा है, जो गांवों और अन्य पशुओं के साथ अपनी संवेदनशीलता को जोड़े रखते हैं। यहां विभिन्न धार्मिक और सामाजिक कार्यों में भी सहयोग मिलता है और पशु प्रेमियों का एक बड़ा नेटवर्क इस नंदीशाला को चलाने में सहायक है। इस नंदीशाला के सही प्रकार से संचालन यानि गोवंश की सेवा के लिए करीब 13 मजदूर भी रखे गए हैं, जिन्हें गोशाला से हर माह वेतन प्रदान किया जाता है, लेकिन कुछ समय तक सबकुछ ठीकठाक चलता रहा और नंदीशाला को हर माह नप से 4 लाख रुपये की आर्थिक सहायता मिलती रही, लेकिन वित्तजनक स्थिति तब पैदा हो गई, जब नप में इस नंदीशाला को चार लाख रुपये की सहायता अटक गई। इससे नंदीशाला संचालन आर्थिक संकट में धिर गया। इस नंदीशाला में फिलहाल करीब 600 गोवंश को रखा गया है, जिनके पशुचारे की व्यवस्था कार्यकारिणी कमेटी को रोजाना करनी पड़ रही है। कार्यकारिणी संचालक और अन्य कर्मचारी नंदीशाला के अस्तित्व के लिए लगातार संघर्ष कर रहे हैं। इस नंदीशाला का संकट, जो फिलहाल धन के अभाव में गहरा गया है, एक गंभीर संकेत है कि प्रशासन को समाज के लिए आवश्यक कार्यों को प्राथमिकता देनी चाहिए, ताकि भविष्य में इस प्रकार की समस्याओं का समाधान हो सके।

खास बातें
नगर परिषद क्षेत्र में पहले सड़कों पर गोवंश के घूमने से दुर्घटनाएं और जनहानि की घटनाएं सामने आई थीं

पशुओं के लिए दान और चंदा बन रहा सहारा

नंदीशाला के प्रधान रामकुमार भोजवासिया ने अपनी पीड़ा व्यक्त करते हुए कहा, जब रोजाना पशुचारा चाहिए, तो एक दिन भी कैसे ये पशु भूखे रह सकते हैं। हमें हर माह नगर परिषद से चार लाख रुपये मिलते थे, लेकिन पिछले पांच माह से यह राशि नहीं मिली। अब हम चंदे के पैसे से और गो प्रेमियों की मदद से नंदीशाला को चला रहे हैं। उन्होंने यह भी कहा कि वर्तमान में नंदीशाला में 600 से ज्यादा पशु हैं, जिन्हें सही देखभाल की आवश्यकता है। इसके साथ ही 13 गोसेवक और मजदूर भी इन पशुओं की देखभाल में जुटे हुए हैं, लेकिन बिना पर्याप्त धन के यह काम करना अब और कठिन हो गया है।

प्रधान का पक्ष

इस मुद्दे पर जब नगर परिषद की प्रधान कमलेश सेनी से बातचीत की गई तो उनका जवाब था कि पिछले दिनों अकाउंट्स में कुछ समस्याएं थी, जिस कारण ऑडिट का काम रुक गया था। इसके अलावा नगर परिषद के अधिकारियों का ट्रॉसफर भी हुआ था, जिससे चेक पर साइन करने में देरी हुई। उन्होंने कहा अब चेक तैयार है और हम शीघ्र ही नंदीशाला संचालकों को यह राशि सौंप देंगे। हम पूरी कोशिश कर रहे हैं, ताकि कोई और दिक्कत न हो।

23 फरवरी को होगी नया सदन की अहम बैठक

वाई कमेटियों के गठन पर लगेगी मुहर

हरिभूमि न्यूज मंडी अटेली



नगर पालिका अटेली में 23 फरवरी को सदन की महत्वपूर्ण बैठक आयोजित की जाएगी, जिसमें प्रत्येक वार्ड में वार्ड कमेटियों के गठन को लेकर विस्तृत विचार-विमर्श किया जाएगा। बैठक का मुख्य उद्देश्य वार्ड स्तर पर कमेटियों का गठन कर सरकारी योजनाओं को प्रभावी ढंग से लागू करना तथा स्थानीय समस्याओं को सीधे नगर पालिका प्रशासन तक पहुंचाना है। जानकारी के अनुसार, इससे पहले नगर पालिका की ओर से पूरे शहर में मुनादी करवाकर तथा समाचार पत्रों के माध्यम से कमेटी गठन के लिए आवेदन आमंत्रित किए गए थे। इस प्रक्रिया में कई आवेदन प्राप्त हुए थे। इसके बाद संबंधित वार्ड पार्षदों द्वारा भी कमेटी सदस्यों के नाम प्रस्तावित किए गए हैं। वहीं, कुछ आवेदन सीधे वार्ड निवासियों की ओर से भी प्राप्त हुए हैं, जिन पर आगामी बैठक में चर्चा

मंडी अटेली। अटेली नगर पालिका। की जाएगी। बताया गया है कि कमेटी सदस्यों की योग्यता वही होगी, जो नगर पालिका चुनाव में पार्षद पद के लिए निर्धारित की गई है। निर्धारित मापदंडों के आधार पर ही सदस्यों का चयन किया जाएगा, ताकि कमेटियों में जिम्मेदार और योग्य व्यक्तियों को शामिल किया जा सके। इस बारे में जानकारी देते हुए नगर पालिका सचिव प्रशांत पाराशर ने बताया कि प्रत्येक वार्ड में विकास कार्यों को गति देने और स्थानीय समस्याओं के त्वरित समाधान के लिए यह पहल की जा रही है। वार्ड कमेटी का चयनपर्सन संबंधित वार्ड का निर्वाचित पार्षद ही होगा। बैठक में अन्य प्रशासनिक विषयों पर भी चर्चा होने की संभावना है।

हमला व तोड़फोड़ करने वाले 5 पकड़े

हरिभूमि न्यूज नारनौल



पटीकरा क्षेत्र में एक युवक व उसके परिवार पर जानलेवा हमला करने के मामले में त्वरित कार्रवाई करते हुए सीआईएफ ने पांच आरोपितों को गिरफ्तार कर लिया है। पकड़े गए आरोपितों की पहचान नितिन व मनोज निवासी पटीकरा, अनूप निवासी नांगल चौधरी, दीपक निवासी जटागांवड़ा व गजेंद्र निवासी खरकड़ी के रूप में हुई है। पुलिस प्रवक्ता सुमित कुमार ने बताया कि 16 फरवरी की रात को आरोपितों ने पुरानी रंजिश के चलते पटीकरा निवासी राहुल के घर के बाहर खड़ी उसकी गाड़ियों में तोड़फोड़ की थी। जब राहुल व उसके परिजनों ने बीच

समाधान शिविर में 32 लोगों ने रखी समस्याएं

युवक से मारपीट कर घायल करने के आरोप में सात नामजद

कनीना। सदर थाना अंतर्गत गांव सुंदरह निवासी एक युवक के साथ बेरहमी से मारपीट कर घायल करने के आरोप में पुलिस ने छह से सात युवकों के खिलाफ केस दर्ज किया है। इस बारे में सुंदरह के पीड़ित युवक महेश्वर ने पुलिस को दी शिकायत में बताया कि वह बवानिया मोड़ पर मौजूद था, तब उसके पास दीपक ने फोन कर पाली चलने को कहा। इसके बाद दीपक उसके पास बोलेरो गाड़ी लेकर चला गया, जिसमें हरीश व अनीष भी सवार थे। गाड़ी में सवार होकर वे दीपक के मम्मेर भाई इंद्रजीत के पास मालड़ा चले गए। खेल मैदान में गए, तो वहां अतुल, जयवीर वासी मालड़ा व हैपी वासी इसराना मिले। इनके अलावा वहां पर आठ से 10 युवक और आठ गा. दीपक ने उससे मोहित वासी सुंदरह का साथ छोड़ने की बात कही।

तैयारी ट्रेन संचालन से हरियाणा व राजस्थान के यात्रियों को मिलेगी राहत

आज से दिल्ली सराय रोहिल्ला-फुलेरा-दिल्ली सराय रोहिल्ला का संचालन, नारनौल भी ठहराव

हरिभूमि न्यूज नारनौल

राजस्थान के खाटू श्याम में 21 फरवरी से भरने वाले फाल्गुनी मेले के चलते यात्रियों की अतिरिक्त भीड़ को देखते हुए रेलवे प्रशासन ने उत्तर पश्चिम रेलवे के और से दिल्ली सराय रोहिल्ला-फुलेरा-दिल्ली सराय रोहिल्ला के बीच अनारक्षित स्पेशल रेलसेवा (तीन ट्रिप) चलाने का निर्णय लिया है। इस विशेष ट्रेन के संचालन से हरियाणा व राजस्थान के यात्रियों को राहत मिलने की उम्मीद है।

मुख्य जनसंपर्क अधिकारी अमित सुदर्शन के अनुसार गाड़ी संख्या 04401 दिल्ली सराय रोहिल्ला रेलवे स्टेशन-फुलेरा



नारनौल। रेलवे स्टेशन।

जंक्शन रेलवे स्टेशन अनारक्षित स्पेशल 20 फरवरी से 22 फरवरी तक (तीन ट्रिप) संचालित होगी। यह ट्रेन दिल्ली सराय रोहिल्ला से शाम 7:10 बजे रवाना होकर अगले दिन सुबह 2:30 बजे फुलेरा

पहुंचेगी। नारनौल यह ट्रेन रात दस बजकर 58 मिनट पर पहुंचेगी। वापसी दिशा में गाड़ी संख्या 04402 फुलेरा-दिल्ली सराय रोहिल्ला अनारक्षित स्पेशल 21 फरवरी से 23 फरवरी तक (तीन

इन स्टेशनों पर होगा ठहराव

रेलवे अधिकारियों के अनुसार यह स्पेशल ट्रेन मार्ग में दिल्ली कैंट, गुडगांव, पटौदी रोड, रेवाड़ी जंक्शन, कुंड, अटेली, नारनौल, डाबला, मांवंडा, नीम का थाना, कांवट, श्रीमाधोपुर, रिंगस जंक्शन और रेनवाल स्टेशनों पर ठहराव करेगी, जिससे क्षेत्र के यात्रियों को सीधा लाभ मिलेगा। इस विशेष रेलसेवा में 15 साधारण श्रेणी के डिब्बों के साथ गाई श्रेणी के दो डिब्बे लगाए जाएंगे। कुल मिलाकर ट्रेन में 17 कोच होंगे। रेलवे प्रशासन ने यात्रियों से अपील की है कि वे इस सुविधा का अधिक से अधिक लाभ उठाएं।

ट्रिप) चलेगी। यह ट्रेन फुलेरा से सुबह 11:40 बजे रवाना होकर शाम 6:05 बजे दिल्ली सराय रोहिल्ला पहुंचेगी। यह ट्रेन दिन में

12 बजकर 40 मिनट पर रिंगस पहुंचेगी। जिसके बाद यह दिन में दो बजकर 41 मिनट पर नारनौल पहुंचेगी।

कहानी
प्रकाश मनु

गुड़िया दोस्तों के साथ चली चांद के देश

बच्चों, अगर चांद तुम्हारी छत पर उतर आए और बगल में बैठकर आसमान की दुनिया के बारे में बताए, इस बीच तुम्हारे दोस्त भी आ जाएं, सबका मन आसमान की सैर करने को हो जाए, सब चांद की किरणों के खटोले पर बैठकर चल दें तो कितना मजा आएगा! ऐसा ही कुछ गुड़िया के साथ हुआ। पढ़ो, बहुत ही मजेदार कहानी।




3 स दिन चांदनी रात थी। गुड़िया अपने घर की छत पर बैठी थी। जोर-जोर से चांद मामा का गीत गा रही थी, जो उसने आज ही अपनी सहेली चांदनी से सीखा था। वह बार-बार झूम-झूमकर गा उठती-
चांद मामा दूर के,
खोए पकाए भूर के,
आप खाए थाली में
गुड़िया को दे प्याली में
कितने मोठे, कितने प्यारे
लड्डू मोतीचूर के!
गुड़िया मजे में यह गीत गा रही थी। गाते-गाते उसने चांद की ओर देखा। चांद खिलखिलाकर हंस रहा था। तभी उसने खुद भी एक प्यारा सा गीत बना लिया और मोठे सुर में गाने लगी-
जल्दी आओ चांद मामा,
पहन के आओ नया पाजामा!
उजला-उजला नया पाजामा,
पहन के दिखलाओ जी ड्रामा,
जिसमें लंबे से हो लामा,
जिनसे डर के भागे गामा।
भागे गामा, हो हंगामा,
दिखलाओ जी ऐसा ड्रामा...!
अभी वह इस कविता को आगे बढ़ाने के लिए अगली पंक्ति सोच ही रही थी, तभी एक जादू-मंत्र सा हुआ। चारों ओर चांदी जैसा खूब घना प्रकाश फैल गया।

गुड़िया को सुनाई दिया, 'हां, गुड़िया बोलो, मुझे क्यों बुलाया है?' गुड़िया हैरान। उसकी आंखें चकाचौंध हो रही थीं। उसने अचकचाकर सामने की ओर देखा, 'अरे लो! चांद मामा तो सामने खड़े हैं! और सचमुच उन्होंने जगमग-जगमग करता सफेद पाजामा पहन रखा है। शुभ्र चांदनी का पाजामा!' फिर भी गुड़िया ने अपने मन की तसल्ली के लिए पूछा, 'आप...आप चांद मामा हैं न?' 'हां भई, कोई शक है क्या?' चांद मामा खुलकर हंसे। फिर बोले, 'तुम लड्डू मोतीचूर के वाला गाना गा रही थीं। खाने हैं तो चलो मेरे साथ...वहां चाहे जितने मोतीचूर के लड्डू खाना!' गुड़िया आंखें पटपटाकर बोली, 'ओफफोह! चलना तो चाहती हूँ, पर अभी मेरी सहेलियां और दोस्त आने वाले हैं। आज हमने कविता-कहानी सुनाने का कार्यक्रम रखा है न! इसी के लिए तो मैं गीत गाकर तैयारी कर रही थी...और लो जी, यहाँ तो एक नया ही चक्कर चल पड़ा। मेरे दोस्तों को पता चलेगा तो हक्के-बक्के रह जाएंगे। बल्कि चांद मामा, उन्हें तो यकीन ही नहीं आएगा कि आप यहाँ आ गए, मुझसे मिलने।' 'तो चलो, ठीक है। हम भी इंतजार कर लेते हैं तुम्हारे दोस्तों का..।' चांद मामा ने कहा और गुड़िया के पास वहीं बैठ गए। गुड़िया को प्यारी सी कहानी सुनाने लगे- आसमान की कहानी, चांद-तारों और

सूरज की कहानी। थोड़ी ही देर में गुड़िया की सहेलियां और दोस्त भी आ गए। चांद मामा को देखकर सब हैरान! गुड़िया ने जब चांद मामा के बारे में बताया, तो सब उनसे हंस-हंसकर बात करने लगे। आसमान के देश के बारे में बहुत सी बातें पूछने लगे। चांद मामा ने कहा, 'चलो, तुम्हें दिखला ही देता हूँ अपना देश। और तुम्हें जो कविता-कहानियां सुनानी हैं, उन्हें रास्ते में सुनाते चलना।' 'वाह! वाह! तब तो खूब मजा आएगा।' गुड़िया ने कहा। 'लेकिन चांद मामा, हम जाएंगे कैसे? आपका देश तो बहुत दूर है न!' नटखट मिंकी ने पूछा। 'हां, पर मुश्किल क्या है। हम तो किरणों के उड़न-खटोले पर जाएंगे न।' चांद मामा बोले। 'किरणों का उड़न-खटोला!' गुड़िया और उसकी सहेलियों के मुँह अचरज से खुले रह गए, 'सच..!'
'हां!' चांद मामा ने कहा और उनके इशारा करते ही चांदी की किरणों का चम-चम करता उड़न-खटोला आसमान से जमीन पर आ गया। सब बच्चे धम-धम-धम करते उसमें बैठे और उड़न-खटोला चल पड़ा। रास्ते में बच्चों ने एक से एक बढ़िया कविताएं-कहानियां सुनानी शुरू कर दीं। कुछ बच्चों ने मजेदार चुटकुले भी सुनाए। हंसते-हंसते चांद मामा लोट-पोट हो गए।
फिर उड़न-खटोला पहुंचा चांद के देश में। वहां का तो खैर कहना ही क्या था। जिस चीज को देखो, वही चांदी की तरह चम-चम, चम-चम करती हुई। चांदी के कुर्सी-मेज। चांदी का पलंग। चांदी का फर्श। चांदी के फूल, गमले और पर्दे भी। चांद मामा ने बच्चों को तारों से मिलवाया, आसमान के राजा सूरज से भी उनकी मुलाकात करवाई, जो बच्चों के सामने सारी तपन छोड़कर ठंडे-शीतल थे। बच्चों ने आसमान में खूब सैर-सपाटा किया। फिर चांद का उड़न-खटोला धरती की ओर चल पड़ा।
बच्चों ने घर आकर अपने-अपने मम्मी-पापा को इस बारे में बताया, तो सब हैरान रह गए। गुड़िया ने हिंदी की मैडम को बताया तो उन्होंने कहा, 'गुड़िया, इस पर एक कहानी लिखो, 'गुड़िया चली चांद के देश।' उसे मैं स्कूल की पत्रिका में छापूंगी। साथ ही किसी बढ़िया आर्टिस्ट से उसका चित्र भी बनवाएंगे।'
गुड़िया ने यह कहानी लिखी तो बच्चों ने खुशी से झूम-झूमकर पढ़ी। अब सब बच्चे यही कहते हैं, 'गुड़िया अबकी चांद मामा आएं तो हमसे भी मिलवाना। खुद गुड़िया को इंतजार है- देखें, अब कब आते हैं उसके चांद मामा? आखिर उन्हें भी तो जरूर नन्ही-मुन्नी सी प्यारी गुड़िया की याद आती होगी ना! *'

नन्ही कहानी
राजा का पुश्तैनी हार चोरी हो गया। राजा ने अपने मंत्री से सलाह की। मंत्री ने कुछ ऐसी तरकीब निकाली कि बड़ी ही आसानी से हार-चोर पकड़ा गया। मंत्री की क्या थी तरकीब?



ए क राजा के महल से उसका पुश्तैनी हार चोरी हो गया। हार जिस जगह से चोरी हुआ था, वहां तक किसी बाहरी आदमी का पहुंचना असंभव था। इससे स्पष्ट था कि हार महल के अंदर रहने वालों में से ही किसी ने चुराया है। हार-चोर का पता लगाने के लिए राजा ने अपने मंत्री से सलाह की। अगले दिन मंत्री एक पुतला लेकर आया। उसने आते ही घोषणा की, 'यह एक मंत्र सिद्ध पुतला है। महल के हर व्यक्ति को इस पुतले के मुँह में अंगुली डालनी है। जिसने हार चुराया है, पुतला उसकी अंगुली पकड़ लेगा।'
मंत्री ने वह पुतला महल के एक कक्ष में रखवा दिया, स्वयं दरवाजे के पास प्रसाद के लड्डू लेकर खड़ा हो गया। सब लोग कक्ष में जाते, पुतले के मुँह में अंगुली डालकर वापस आ जाते। मंत्री सबको हाथ में प्रसाद देकर विदा कर रहा था। इसी क्रम में जब एक

दासी कमरे से निकली और जैसे ही उसने प्रसाद लेने के लिए अपना हाथ आगे बढ़ाया, मंत्री ने उसका हाथ पकड़ लिया और राजा से कहा, 'इसी ने हार चुराया है।' दासी ने पहले तो ना-नुकर किया, लेकिन जब राजा ने सख्ती दिखाई तो उसने मान लिया कि हार की चोरी उसी ने की है। राजा ने मंत्री से पूछा, 'मंत्री जी, आपने कैसे पता लगाया कि हार की चोरी इसी दासी ने की है?' मंत्री ने बताया, 'महाराज, मैंने पुतले के मुँह में रंग लगा दिया था, जो भी उसके मुँह में अंगुली डाल रहा था, उसकी अंगुली में रंग लग रहा था। लेकिन दासी की अंगुली में कोई रंग नहीं लगा था, क्योंकि उसने पुतले के मुँह में अंगुली डाली ही नहीं। उसे डर था, पुतला उसकी अंगुली पकड़ लेगा, क्योंकि हार की चोरी उसी ने की थी।'
सार: चोर का मन बहुत कमजोर होता है। * प्रस्तुति: एफएमएम

कविता / डॉ. मीरा सिंह 'मीरा'
चिड़िया सच बतलाना
चिड़िया, चिड़िया, सच बतलाना,
नीड़ बनाना कैसे जाना?
चुग-चुग दाने चुनकर लाती,
क्या ना थकती, सच बतलाना?
क्या तू भी कुछ नियम तोड़ती,
क्या भरती कोई जुर्माना?
पंख सुनकर इतने प्यारे,

कहाँ से पाया, यह बतलाना?
क्या जाती तू नित विद्यालय,
कौन सिखाता तुझको गाना?
जब ऊँचे नभ में उड़ती है,
कैसा लगता, सच बतलाना?

कविता / शिवचरण चौहान
फागुन के फुर्तीले दिन

फागुन के फुर्तीले दिन,
प्यारे रंग-रंगीले दिन।
सरसों के खेतों में फूले,
खुरशू भौने पीले दिन।
धूप शरद-सी घटा रहे,
सबको खूब सजीले दिन।
कोपल-कोपल में लटके,
मोती से चमकीले दिन।
नाच रहे सब मस्ती में,
छम-छम छैल-छबीले दिन।

हंसगुल्ले
चिंदू: मुझे आख बंद करने के बाद भी दिखाई देता है।
गिंदू: अच्छा, क्या दिखाई देता है?
चिंदू: अंधेरा।
साकेत, बिलासपुर
नन्ही शिवा (अपनी दादी से): दीदी, मुझे लिखना आ गया है।
दीदी: अच्छा! कुछ लिखकर दिखाओ तो।
शिवा ने नोटबुक पर कुछ टेढ़ी-मेढ़ी लाइन्स खींच दी।
दीदी: अरे! ये क्या लिखा है तुमने?
शिवा: दीदी, अभी मैंने सिर्फ लिखना सीखा है, पढ़ना नहीं सीखा।
-प्रज्ञा, रायपुर
सोनू: तुम हठोष्ठा आनी जब मैं नीचू लेकर क्यों चलते हो?
मोनू: ताकि अगर रास्ते में कोई दुर्गम मिल गया तो उसके दांत खट्टे कर सकूँ।
-श्रेया, दुर्ग

जिके विजज-193

- हाल में ही पड़ोसी देश बांग्लादेश के नवनिर्वाचित प्रधानमंत्री का क्या नाम है?
 - विक्टोरिया मेमोरियल किस राज्य में स्थित है?
 - चार सौ सैंड स्लेम जीतने वाले पहले टेनिस खिलाड़ी कौन बने हैं?
 - भारत में किसी राज्य की पहली महिला राज्यपाल कौन बनी थीं?
 - भारत में पहली रेलगाड़ी किस वर्ष चली थी?
 - हाल में भारत की यात्रा पर आए इंग्लैंड के कौनसे किस देश के राष्ट्रपति हैं?
 - 'वैड ओल्ड मैन ऑफ इंडिया' के नाम से किसे जाना जाता है?
 - सल्फ्यूरिक अम्ल का रासायनिक सूत्र क्या होता है?
 - कोन-सा जीवपु (बैक्टीरिया) दूध को दही में बदल देता है?
 - किश पुरस्कार को 'परिषदा का नोबेल पुरस्कार' कहा जाता है?
- बच्चों, जिके विजज-193 का उत्तर बालभूमि के अगले अंक में प्रकाशित किया जाएगा। सही जवाब देने वाले बच्चों के नाम भी प्रकाशित किए जाएंगे। तुम अपने जवाब हमें balbhoomihb@gmail.com पर भेज कर सकते हो।

जिके विजज-192 का उत्तर: 1.इंग्लैंड, 2.जे.के. रोसिंग, 3.अश्विनी वैष्णव, 4.स्वामी विवेकानंद, 5.स्टेपीन, 6.आइजैक न्यूटन, 7.सैम मानिकॉर्न, 8.मंगल, 9.सोडियम क्लोराइड, 10.हेनरी कैवेंडिश
जिके विजज-192 का सही उत्तर देने वाले: अमित-सक्ती, श्रेया-दामोह, कबीर-हिसार, अनहद-बिलासपुर, अजय-फतेहाबाद, ऊर्जस्वी-सारांगढ़ बिलाईगढ़, शुभम-झज्जर, ज्योति-बैकुंठपुर, रमेश-बैकुंठपुर, सुवशा-रायपुर, अर्णव-बिलासपुर, कुसुम-भिलाई, तमन्ना-कोरबा, मनीष-रोहतक, विकास-महासमुंद

नयन दिल्ली के एक होटल में रुकने आया तो उसे अपने रूम में लॉक की जगह एक कार्ड मिला, जिसको लगाने से रूम का डोर लॉक होता, ओपन होता। नयन ने पापा से जब इसके बारे में पूछा तो उन्होंने इसकी पूरी तकनीक उसे समझायी। बच्चों, तुम भी जानो।

नयन की होटल यात्रा

नॉलेज स्टोरी
आलोक कुमार दुबे

नयन अपनी फैमिली के साथ एक शादी में शरीक होने के लिए दिल्ली आया। स्टे के लिए वह एक होटल में गया। साथ में उसके चाचा की भी फैमिली थी। रिसिप्शन पर रजिस्टर में डिटेल भरने के बाद सभी को कमरों का नंबर बताकर उन्हें वहां पहुंचाने को कहा गया। होटल का जो कर्मचारी कमरे तक सामान लेकर आया था, उसने एक प्लास्टिक के कार्ड को कमरे के डोर पर टच किया और फिर हाथ से हेंडल को घुमाकर दरवाजा खोल दिया, फिर उस कार्ड को अंदर दरवाजे के पास एक कार्ड पॉकेट में डाल दिया। तुरंत ही कमरे की बतियां जल गईं। उसने बताया कि जब आप बाहर जाएं तो कार्ड निकाल कर साथ में जरूर ले जाएं, नहीं तो डोर अंदर से बंद हो जाएगा, आपको परेशानी होगी। नयन यह सब बहुत ध्यान से देख-सुन रहा था।
मम्मी-पापा जब कमरे में सामान रख रहे थे, नयन ने कमरे का दरवाजा खोला और यह जांचा कि दरवाजा अंदर से खुल रहा है या नहीं? वह बाहर निकल आया और दरवाजा बंद होने पर उसे बाहर से हेंडल घुमाकर खोलने लगा, लेकिन वह नहीं खुल रहा था। दरवाजे के बाहर लगी घंटी के स्विच तक उसका हाथ नहीं पहुंच रहा था। तब-तक बगल के कमरे से निकले चाचा की नजर उस पर पड़ी, उन्होंने पूछा, 'अरे! तुम बाहर क्या कर रहे हो?' चाचा ने घंटी बजाकर दरवाजा खुलवाया और उसे समझाया, 'अपने कमरे का नंबर याद कर लो और बिना बताए बाहर न निकलना। होटल के बाहर तो बिल्कुल भी नहीं। नहीं तो शादी में आने का सारा मजा किरकिरा हो जाएगा।'
कुछ देर बाद सभी लोग नहा-धो कर जब तैयार हो गए तो एक बड़े से कमरे में सभी लोगों को नाश्ते के लिए जाना था। पापा ने कमरे से बाहर निकलने के पहले कार्ड निकाल कर जेब में डाल लिया और दरवाजा बंद कर दिया। वापस आने पर 'अरे भाई, इस होटल के दरवाजे पर आर.एफ.आई.डी. तकनीक का ताला लगा हुआ है। जब इस कार्ड को हम पास में लाते हैं तो ताले का रीडर उसे रीड कर लेता है या पहचान लेता है और हेंडल घूमने लगता है, दरवाजा खुल जाता है।' पापा ने नयन को बताया।
'तो क्या अपने कमरे के कार्ड से चाचू के कमरे को खोला जाए तो वह नहीं खुलेगा?' नयन ने दूसरा प्रश्न किया।
'नहीं, हर कार्ड पर कमरे की संख्या अंकित है। उस कमरे के ताले की रीडियो तरंग (फ्रीक्वेंसी) कार्ड से मिलान होना जरूरी है।' पापा ने जानकारी दी। 'अच्छा अगर अपना कार्ड कहीं खो जाए या हम लोग इसे लेकर घर चले जाएं तो होटल वाले क्या करेंगे?' नयन ने अगला सवाल किया।
'हां भाई, होटल वालों को अक्सर ऐसे ग्राहकों से पाला पड़ता रहता है। दूसरी चाबी बनाने का खर्च और मेहनत ज्यादा पड़ती है, जबकि एक कार्ड की कीमत

रंग भरो-196

रंग भरो-196 में टिप गए चित्र को तुम लोगों ने बहुत अच्छे से रंगकर हमें भेजा। उनमें से चुना गया सबसे अच्छा चित्र हम यहां प्रकाशित कर रहे हैं। उसे रंगकर भेजने वाले बच्चे के चित्र के साथ कुछ अन्य बच्चों के नाम और चित्र भी प्रकाशित कर रहे हैं।

आशाना, जंजगीर
रियात, महेन्द्राह
नीनाबी, सक्ती
रेयाश, बिलासपुर
सौर्या, कोरबा
इन्के भी चित्र रहे प्रशंसनीय
माही-महासमुंद, प्रियंका-रायपुर, सविता-गोपाल, कोमल-रोहतक, लोकेश-जबलपुर, नीरज-बिलासपुर, राधा-रायगढ़, खुशी-गिवानी, परी-हिसार, कविता-बालोली, हितेश-दिल्ली, राकेश-धमती, अक्षित-गुना, प्रिया-करनाल, रचना-कोरबा
वैदिका, रायपुर

तुम्हारे लिए नई किताब / विज्ञान भूषण
देश के गर्व भारत रत्न

बच्चों, तुम यह तो जानते ही होगे कि अपने देश भारत के सर्वोच्च नागरिक सम्मान का नाम भारत रत्न है। आजादी के बाद वर्ष 1954 से अब तक 53 विभूतियों को यह सम्मान प्रदान किया जा चुका है। भारत रत्न देने की शुरुआत कैसे हुई? इसमें क्या प्रदान किया जाता है? और इसे प्राप्त करने वाली विभूतियों के बारे में विस्तार से पुस्तक 'देश के अनमोल रत्न: भारत रत्न' में बताया गया है। इसे प्रसिद्ध बाल साहित्यकार समीर गांगुली ने लिखा है। यहां तुम देश के पहले उपराष्ट्रपति डॉक्टर सर्वपल्ली राधाकृष्णन, भौतिक वैज्ञानिक डॉक्टर स.वी. रमन, पूर्व राष्ट्रपति और वैज्ञानिक ए.पी.जे. अब्दुल कलाम, क्रिकेटर सचिन तेंदुलकर, गायिका लता मंगेशकर, शहनाई वादक बिस्मिल्लाह खां जैसी अनेक हस्तियों समेत विदेशी मूल की भी दो महान विभूतियों मदर टेरेसा और नैल्सन मंडेला के बारे में भी जान सकते हो। इस किताब को पढ़कर तुम जान सकते हो कि जिन हस्तियों को यह सम्मान प्रदान किया गया उन्होंने अपने-अपने क्षेत्र में कितना अद्वितीय योगदान देकर भारत देश का नाम पूरे विश्व में विख्यात किया। निश्चित ही इस किताब को पढ़कर तुम भी इनकी तरह अपने देश और समाज के लिए बड़े काम करने के लिए प्रेरित होगे। *
किताब: देश के अनमोल रत्न: भारत रत्न, लेखक: समीर गांगुली, मूल्य: 300 रूपए, प्रकाशक: अदिक पब्लिकेशन, दिल्ली

रंग भरो 197

बच्चों, यहां अपना होम वर्क पूरा करते हुए चित्री और चित्री की एक एक एड व्हाइट चित्र दिया गया है। इस चित्र को मनचाहे रंगों से रंग कर हमें भेजो। जिस बच्चे का चित्र सर्वश्रेष्ठ होगा, उसे हम बालभूमि में प्रकाशित करेंगे। चित्र के साथ अपनी फोटो, अपना और शहर का नाम हमें इस पते पर भेजो- थापटक - फॉयर, हरिभूमि कार्यालय, 129, टासपोर्ट स्टेट, पंजाबी बाग, परिचामी दिल्ली, नई दिल्ली- 110035 या ई-मेल आईडी balbhoomihb@gmail.com पर भेज करो।

खबर संक्षेप



यदुवंशी कॉलेज में छत्रपति शिवाजी की जयंती मनाई

नारनौल। यदुवंशी डिग्री कॉलेज पटीकरा में छत्रपति शिवाजी महाराज की जयंती मनाई गई। इस अवसर पर प्राचार्य बहरंग लाल ने कहा कि शिवाजी एक देशभक्त नायक थे, जो विदेशी ताकतों को देश से बाहर करना चाहते थे। उन्होंने अपना सम्पूर्ण जीवन देश को आजाद करने में समर्पित कर दिया। यदुवंशी ग्रुप के चैयरमैन व पूर्व विधायक राव बहादुर सिंह ने कहा कि 1630 में जन्में शिवाजी महाराज के संदेश आज भी भारत भर के छात्रों, नेताओं, सैनिकों व आम नागरिकों को विपरीत परिस्थितियों में भी दृढ़ रहने के लिए प्रेरित करते हैं।

महिला महाविद्यालय में व्याख्यान आयोजित

नारनौल। राजकीय महिला महाविद्यालय वीरवार को मेधा फाउंडेशन से मिस दीक्षा सिंह और मिस्टर रजत उपस्थित रहे। उन्होंने विद्यार्थियों के लिए महाविद्यालय में एक प्रोग्राम किया। व्याख्यान का टॉपिक इंग्लैंड ऑफ आर्टिफिशियल इंटेलिजेंस एंड हाउ एआई कैन ट्रांसफॉर्म केयर पाथवेज और एम्प्लॉईबिलिटी रहा।

स्वयंसेवकों को दिया स्वयं जीवनशैली का संदेश

नारनौल। राजकीय महाविद्यालय की राष्ट्रीय सेवा योजना के सात दिवसीय विशेष शिविर का आयोजन गांव पटीकरा में किया जा रहा है। जिसके अंतर्गत विभिन्न सामाजिक, शैक्षिक व जागरूकता कार्यक्रम आयोजित किए जा रहे हैं, जिनमें स्वयंसेवक बड़ चढ़कर भाग ले रहे हैं। पांचवें दिन कार्यक्रम की शुरुआत प्राचार्य डॉ. राजवीर सिंह की अगुवाई में प्रातःकालीन योगाभ्यास से हुई। उन्होंने स्वयंसेवकों को योग के महत्व के बारे में बताते हुए स्वस्थ जीवनशैली अपनाने का संदेश दिया। इसके बाद कार्यक्रम अधिकारी डॉ. सतीश के नेतृत्व में पर्यावरण संरक्षण विषय पर पोस्टर मेकिंग प्रतियोगिता आयोजित की गई। डॉ. सुधा व डॉ. अमित ने स्वयंसेवकों को सामाजिक दायित्वों व पर्यावरण संरक्षण के प्रति जागरूक किया।

बिहाली गोशाला में जन्मदिन पर लगाई सवामणी

मंडी अटेली। श्री कृष्ण बाल गोपाल गोशाला बिहाली में 10 वर्ष के होने पर वाशु पुत्र गोविंद ने गावों के लिए हरे चारे की सवामणी लगाई। उन्होंने गावों के लिए हरा चारा उपलब्ध कराया और मत्तियों में भी बिहाली गोशाला में हर संभव सहयोग का भरोसा दिया। उन्होंने कहा कि बेसहारा जानवरों, पशु पक्षियों का जीवन हम सब पर ही निर्भर है। मनुष्य का सबसे पहला कर्तव्य बनता है कि वो गो माता की सेवा करे और उनके खाने व पीने की व्यवस्था हर पुण्य का भागी बने। परिवार में किसी की पुण्य तिथि पर, जन्मदिन व शादी की सालगिहट पर हमें गो माताओं के लिए घाट की सवामणी लगवाकर उन्हें अपने हाथों से खिलाना चाहिए। इस मौके पर दादा मोहित, रमेश कुमार, राजेंद्र, हरिश, गौतम, रोहन, संस्कार, ओमप्रकाश, कुलदीप, बिरेन्द्र शर्मा, कार्तिक इत्यादि मौजूद रहे।

बाल विवाह मुक्त भारत विषय पर प्रतियोगिता आयोजित

नारनौल। महिला एवं बाल विकास मंत्रालय के 100 दिवसीय अभियान के तहत राजकीय महाविद्यालय कृष्णनगर में बाल विवाह मुक्त भारत विषय पर स्लोगन व पोस्टर प्रतियोगिता का आयोजन किया। इसमें विद्यार्थियों ने उत्साहपूर्वक भाग लेते हुए बाल विवाह के विरोध में प्रभावशाली संदेश प्रस्तुत किए। प्राचार्य डॉ. सुमन यादव ने विद्यार्थियों को सामाजिक कुरीतियों के विरुद्ध जागरूक रहने का संदेश दिया। इस अवसर पर विद्यार्थियों को बाल विवाह के दुष्परिणामों पर आधारित एफ शॉर्ट फिल्म भी दिखाई गई। फिल्म के माध्यम से बाल विवाह से जुड़ी सामाजिक, शैक्षिक और स्वास्थ्य संबंधी समस्याओं को प्रभावशाली ढंग से प्रस्तुत किया। स्लोगन प्रतियोगिता में सतीश ने प्रथम, मुस्कान ने द्वितीय व साक्षी ने तृतीय स्थान प्राप्त किया।

विकसित भारत के निर्माण के लिए युवाओं का आगे आना जरूरी: डॉ. यतेंद्र

हरिभूमि न्यूज। नारनौल। सूचना एवं प्रसारण मंत्रालय भारत सरकार के केंद्रीय संचार ब्यूरो हिसार की ओर से राजकीय कॉलेज में केंद्र सरकार की महत्वाकांक्षी योजनाओं पर आधारित दो दिवसीय जागरूकता प्रदर्शनी का भव्य शुभारंभ वीरवार को किया गया। इस अवसर पर कार्यक्रम का उद्घाटन मुख्य अतिथि भाजपा जिलाध्यक्ष डॉ. यतेंद्र राव ने दीप प्रज्वलित कर किया। प्रदर्शनी का अवलोकन करते हुए मुख्य अतिथि ने कहा कि केंद्र

हकेंवि में दो दिवसीय अंतरराष्ट्रीय वैदिक संगोष्ठी का शुभारंभ भारतीय ज्ञान परंपरा के प्रसार में दयानंद का योगदान अहम

भारतीय ज्ञान परम्परा का योगदान देश को आगे बढ़ाने में भी महत्वपूर्ण
हरिभूमि न्यूज। महेन्द्रगढ़

हरियाणा केंद्रीय विश्वविद्यालय में बुधवार को दो दिवसीय अंतरराष्ट्रीय वैदिक संगोष्ठी की शुरुआत हुई। भारतीय ज्ञान परंपरा में चिंतन के आयाम एवं युग-दृष्टा महर्षि दयानंद सरस्वती विषय पर केंद्रित इस संगोष्ठी का आयोजन स्वामी दयानंद सरस्वती पीठ व केंद्रीय संस्कृत संस्थान के संयुक्त तत्वावधान में किया जा रहा है। संगोष्ठी के उद्घाटन सत्र में चौधरी बंसीलाल विश्वविद्यालय भिवानी की कुलपति प्रो. दीपि धर्माणी मुख्यातिथि व महार्षि दयानंद विश्वविद्यालय रोहतक प्रो. सुरेंद्र कुमार तथा संस्कृत संवर्धन प्रतिष्ठान के निदेशक प्रो. चांदकिरण सलुजा विशिष्ट अतिथि के रूप में उपस्थित रहे, जबकि सत्र की अध्यक्षता हकेंवि कुलपति प्रो. टंकेशवर कुमार ने की।



महेन्द्रगढ़। प्रो. दीपि धर्माणी को स्मृति चिह्न भेंट करते कुलपति। फोटो: हरिभूमि

उद्घाटन सत्र में स्थानीय विधायक कंवर सिंह यादव की भी गरिमामयी उपस्थिति रही। कार्यक्रम का शुभारंभ दीप प्रज्वलन एवं राष्ट्रगान वंदेमातरम के साथ हुआ। प्रो. टंकेशवर कुमार ने संबोधन में भारतीय ज्ञान परम्परा में दयानंद सरस्वती का अहम योगदान रहा है। भारतीय ज्ञान परम्परा का योगदान देश को आगे बढ़ाने में भी महत्वपूर्ण है। वेदों के बिना ज्ञान को आगे बढ़ाना अत्यंत कठिन है। कुलपति ने कहा कि आज वैश्विक परिप्रेक्ष्य में भारतीय दर्शन, संस्कृति और वैदिक विचारधारा की ओर

धर्म वही है जो धारण करने योग्य हो, और धर्म वही है जो सत्य के साथ हो: दीपि धर्माणी
वेद हमारी जड़ें
कार्यक्रम की मुख्यातिथि दीपि धर्माणी ने कहा कि वेद हमारी जड़ें हैं। हमने श्रुति और स्मृति को जो दिया और केवल पुस्तकों तक सीमित हो गए। श्लोक को केवल पढ़ना नहीं, उसका मूल्य होना चाहिए। धर्म वही है जो धारण करने योग्य हो, और धर्म वही है जो सत्य के साथ हो। उन्होंने जोर दिया कि भारतीय ज्ञान परंपरा केवल वैदिक अध्येतृ का विषय नहीं, बल्कि जीवन में आचरण और मूल्य-स्थापन का आधार है। उन्होंने कहा कि आज वैश्विक परिप्रेक्ष्य में भारतीय दर्शन, संस्कृति और वैदिक विचारधारा की ओर पुनः आकर्षण बढ़ रहा है, जो हमारी सांस्कृतिक जड़ों की शक्ति को दर्शाता है। कार्यक्रम को प्रोफेसर चांदकिरण सलुजा, प्रो. सुरेंद्र कुमार एवं कंवर सिंह यादव ने भी संबोधित किया।

200 शोधपत्र प्रस्तुत
संगोष्ठी के लिए विभाग को विभिन्न विद्वानों से 200 से ज्यादा शोधपत्र आए हैं और दो दिन में 150 से ज्यादा लोग शोध पत्र प्रस्तुत करेंगे। वेद, उपनिषद, दर्शन, शिक्षा, साहित्य, पर्यावरण, सामाजिक सुधार और राष्ट्र वेतना जैसे विविध विषयों पर 17 तकनीकी सत्र आयोजित किए जा रहे हैं।

माता भूरा भवानी मंदिर में 22 को होगा विराट हिंदू सम्मेलन

महंत शक्तिनाथ महाराज के सानिध्य में मंदिर परिसर से ध्वजा यात्रा निकाली जाएगी
हरिभूमि न्यूज। महेन्द्रगढ़

हिंदू एकता, राष्ट्रीय निष्ठा और सांस्कृतिक चेतना को बढ़ावा देने के लिए फरवरी माह में पूरे भारत में कई विराट हिंदू सम्मेलन आयोजित किए जा रहे हैं। इसी उपलक्ष्य में माता भूरा भवानी मंदिर सिसोटी में 22 फरवरी को सुबह नौ बजे विराट हिंदू सम्मेलन का आयोजन किया जाएगा। सम्मेलन संयोजक वेदप्रकाश आर्य एवं सह संयोजक मुकेश चौहान ने बताया कि विराट हिंदू सम्मेलन सिसोटी को सफल बनाने के लिए हिंदू एकता के प्रचारक कैलाश शर्मा पाली, डॉ. आनंद शर्मा, डॉ. नीरज कर्ण ने सतबीर माजरा कलां, अमित



महेन्द्रगढ़। मंदिर में बैठक करते हुए। फोटो: हरिभूमि

पालडी, पवन लावन, चरण सिंह भगडाना, मंदिर कमेटी प्रधान संदीप यादव, सचिव मा. अनिल सिसोटीया, परमजीत, मुकेश चौहान, रजनीश, ललित यादव, आनंद, राजन, शिव कुमार, श्रीपाल उर्फ पप्पू, सुबे सिंह, जॉनी को सहसंयोजक बनाया गया और उन्हें मालडा मंडल के गांव माजरा कलां, झूक, लावन, भगडाना, सिगाडी, सिगाडा, मालडा बांस, मालडा सराय के लोगों को सम्मेलन में लाने की

बाबा खेतानाथ गवर्नमेंट पॉलिटेक्निक में प्लेसमेंट ड्राइव आयोजित

हरिभूमि न्यूज। नारनौल। बाबा खेतानाथ गवर्नमेंट पॉलिटेक्निक कॉलेज में नाची टेक्नोलॉजी इंडिया प्राइवेट लिमिटेड की ओर से कैम्पस प्लेसमेंट ड्राइव का आयोजन किया गया। इस प्लेसमेंट ड्राइव के लिए कंपनी की ओर से एचआर हेड नवीन कुमार तथा उनकी सहयोगी वंदना युवाओं की जीब के लिए भर्ती के उद्देश्य से कॉलेज पहुंची। प्लेसमेंट ड्राइव के दौरान विद्यार्थियों की चयन प्रक्रिया के अंतर्गत टेस्ट एवं साक्षात्कार (इंटरव्यू) दोनों आयोजित किए गए। पहले चरण में विद्यार्थियों का टेस्ट लिया गया, जिसके माध्यम से उनके तकनीकी ज्ञान और विषय संबंधी समझ का मूल्यांकन किया गया। इसके बाद सफल विद्यार्थियों के साक्षात्कार आयोजित किए गए, जिनमें उनकी व्यावहारिक क्षमता, आत्मविश्वास और संचार कौशल को परखा गया। कंपनी प्रतिनिधियों ने बताया कि चयन प्रक्रिया पूरी तरह पारदर्शी रही और इसका परिणाम शीघ्र ही जारी किया जाएगा। कॉलेज के प्रधानाचार्य इंजीनियर अनिल यादव ने कहा कि इस प्रकार के कैम्पस प्लेसमेंट ड्राइव विद्यार्थियों को उद्योग जगत से जोड़ने का सशक्त माध्यम है और उनके करियर को नई दिशा देते हैं।

परिवार ने दिया बेटा-बेटी समानता का संदेश

नारनौल। आदर्श नगर के रहने वाले सतपाल यादव व उनकी पत्नी शर्मिला यादव ने समाज में व्याप्त लड़का-लड़की के भेदभाव को नकारते हुए अपनी बेटी रेणुका का बनवारा घोड़ी पर बैठोकर निकाला। परिवार का यह साहसिक कदम देखते ही देखते पूरे इलाके में मिसाल बन गया। बनवारा आदर्श नगर में चारों तरफ परंपरागत ढंग से घुमाया गया। महिलाओं ने कहा कि यह देखकर मन को गर्व महसूस हुआ कि अब समाज वास्तव में बदल रहा है। परिवार ने कहा कि उनके लिए बेटा-बेटी में कोई अंतर नहीं, इसलिए बेटी के बनवारे को वही मान-सम्मान दिया गया जो आम तौर पर बेटों को दिया जाता है। इस मौके पर राम अवतार, बाबूलाल दादजी, दादी लाली देवी लक्ष्मी देवी, सित सतपाल यादव, माता शर्मिला, चाचा दयाराम, अनु इन्के अलावा चाचा अशोक कुमार, ज्योति, प्रेमप्रकाश, पूरचंद, ललित, वेतना, राकेश कुमार, पूनम, इंद्रजीत, प्रतिभा, अशोक कुमार, प्रियका मौजूद रहे।

आत्मनिर्भर भारत की दिशा में उठाए गए कदमों की सराहना की सरकार की योजनाओं पर चित्र प्रदर्शनी का आगाज

सरकार का लक्ष्य समाज के अंतिम व्यक्ति तक विकास पहुंचाना है। उन्होंने युवाओं का आह्वान करते हुए कहा कि विकसित भारत के सपने को साकार करने के लिए युवाओं को सरकारी योजनाओं की जानकारी लेकर आगे आना होगा। उन्होंने विशेष रूप से केंद्रीय बजट 2026-27 और आत्मनिर्भर भारत की दिशा में उठाए गए कदमों की सराहना की।

नारनौल। दो दिवसीय जागरूकता प्रदर्शनी का शुभारंभ करते। फोटो: हरिभूमि

वित्तीय साक्षरता व ग्रामीण विकास पर जोर
विशिष्ट अतिथि एवं महाविद्यालय के प्राचार्य डॉ. राजवीर सिंह ने कहा कि विशिष्ट अतिथि एवं महाविद्यालय के प्राचार्य डॉ. राजवीर सिंह ने कहा कि वित्तीय साक्षरता सलाहकार डॉ. दयानंद यादव ने जन धन, मुद्रा और जीवन ज्योति बीमा योजना जैसी बैंकिंग योजनाओं की बारीकियां समझाईं। वहीं पंचायत सचिव अनिल सिंह ने शिवकसित भारत जी राम जी योजना के माध्यम से वामगण बुनियादी ढांचे में हो रहे सुधारों पर प्रकाश डाला। युए एजुकेशन सोसायटी जाई की सांस्कृतिक टीम ने गीतों व नाटकों के जरिए जटिल योजनाओं को सरल भाषा में आमजन के सामने पेश किया।

प्रतियोगिताओं का आयोजन
इस अवसर पर विद्यार्थियों के लिए पोस्टर मेकिंग, भाषण व प्रश्नोत्तरी प्रतियोगिताओं का आयोजन किया गया। इसके अलावा विजयी व सहभागी विद्यार्थियों को मुख्य अतिथियों ने पुरस्कृत कर उनका उत्साहवर्धन किया। इस मौके पर राजकीय महाविद्यालय के उपप्राचार्य डॉ. हवासिंह, कार्यक्रम की संचालक डॉ. मीना यादव सहित महाविद्यालय का समस्त स्टाफ व विद्यार्थी मौजूद रहे। कार्यक्रम का सफल क्रियाव्यवस्था केंद्रस्थ संचार ब्यूरो हिसार के नोडल अधिकारी नीरज महालवा व उनकी टीम ने किया। अंत में उन्होंने कॉलेज प्रशासन व छात्रों के सहयोग के लिए आभार व्यक्त किया।

खबर संक्षेप



नाड़ी परीक्षण आज भी रोगों के मूल कारण को समझने में अद्वितीय: डॉ. श्रीनिवास

नारनौल। बाबा खेतानाथ राजकीय आयुर्वेदिक महाविद्यालय एवं अस्पताल पटीकरा में नाड़ी परीक्षा पर आयोजित दो दिवसीय कार्यशाला सफलतापूर्वक संपन्न हो गई। कार्यशाला में कॉलेज के रोग निदान एवं विकृति विज्ञान विभाग द्वारा महाविद्यालय के प्राचार्य प्रोफेसर डा. श्रीनिवास गुज्जरवार के कुशल मार्गदर्शन में आयोजित की गई, जिसमें छात्र-छात्राओं और चिकित्सकों को आयुर्वेद की प्राचीन और सटीक निदान पद्धति के व्यवहारिक गुर सिखाए गए। कार्यशाला का शुभारंभ दीप प्रज्वलन और ध्वनंतरि वेदना के साथ किया गया। डा. श्रीनिवास गुज्जरवार ने कहा कि आयुर्वेद युग में जहां चिकित्सा तकनीकें बहुत उन्नत हो गई हैं, वहीं नाड़ी परीक्षा जैसी पारंपरिक एवं पुरानी विद्या आज भी रोगों के मूल कारण को समझने में अद्वितीय है।



स्कूली बच्चों ने रोड सेपटी के बारे में जानकारी दी

नारनौल। कुलतापुत्र रोड स्थित एक निजी स्कूल में रोड सेपटी कार्यक्रम का आयोजन किया गया, जिसमें स्कूली छात्र-छात्राओं ने भाग लिया। कार्यक्रम में वक्ताओं ने रोड सेपटी नियमों के बारे में जानकारी दी। होडा मोटरसाइकिल एंड स्कूटर इंडिया द्वारा आयोजित इस कार्यक्रम का उद्देश्य सड़क सुरक्षा व्यवहार के बारे में जानकारी देना था। इसी दौरान प्रतिभागियों ने सुरक्षित राइडिंग मार्गदर्शन, खतरा पूर्वनिर्माण प्रशिक्षण, खेल एवं विज्ञान सत्र भी आयोजित किए गए। वक्ताओं ने कहा कि सड़क सुरक्षा जागरूकता एचएमएसआई की देशभर में सुरक्षा शिक्षा को बढ़ावा देने की व्यापक रणनीति का एक अहम हिस्सा है। स्कूलों, कॉलेजों और विभिन्न संस्थानों के साथ नियमित सहभागिता के साथ-साथ सामुदायिक स्तर की गतिविधियों के माध्यम से सुरक्षित राइडिंग और ड्राइविंग व्यवहार को प्रोत्साहित करने वाली पहलों का लगातार समर्थन करती है।



हकेंवि के हिंदी विभाग के 4 शोधार्थियों का चयन

महेन्द्रगढ़। हरियाणा केंद्रीय विश्वविद्यालय के लिए यह अत्यंत गर्व का विषय है कि हिंदी विभाग के चार शोधार्थियों का चयन हरियाणा लोक सेवा आयोग द्वारा सहायक आचार्य (हिंदी) के पद पर हुआ है। इस उपलक्ष्य से न केवल हिंदी विभाग बल्कि समूचा विश्वविद्यालय गौरवान्वित हुआ है। चयनित शोधार्थी रोहित, पुनीत कुमार, वंदना, अंकिता यादव और रेखा रानी जिनका पीजीटी अध्येतृ चयन हुआ है ने अपनी सफलता के उपरान्त सामूहिक रूप से हिंदी विभागध्यक्ष प्रो. कमलेश कुमार तथा प्रो. बीरपाल सिंह यादव के साथ विश्वविद्यालय के कुलपति प्रो. टंकेशवर कुमार, समकुलपति प्रो. पवन कुमार शर्मा, कुलसचिव प्रो. सुनील कुमार व वित्त अधिकारी डॉ. विकास कुमार से भेंट की। साथ ही उन्होंने अपनी शैक्षिक यात्रा, शोध-अनुभव तथा चयन प्रक्रिया के अनुभव साझा किए। कुलपति ने कहा कि यह सफलता विश्वविद्यालय की अकादमिक गुणवत्ता और शोधपरक वातावरण का प्रमाण है। कुलपति ने सभी चयनित शोधार्थियों को मत्तियों के लिए शुभाशीष प्रदान करते हुए उनसे अपेक्षा की कि वे शिक्षा-उद्योग में उत्कृष्ट अध्येतृ एवं शोध के माध्यम से समाज और राष्ट्र के निर्माण में सक्रिय भूमिका निभाएं। उन्होंने यह भी कहा कि विश्वविद्यालय अपने विद्यार्थियों और शोधार्थियों को गुणवत्तापूर्ण शिक्षा एवं मार्गदर्शन प्रदान करने के लिए निरंतर प्रतिबद्ध है।



जेईई में यदुवंशी स्कूल के विद्यार्थियों ने रचा कीर्तिमान

नारनौल। यदुवंशी स्कूल के विद्यार्थियों ने जेईई मुख्य परीक्षा के प्रथम प्रयास में शानदार सफलता प्राप्त कर विद्यालय का नाम गौरवान्वित किया है। विद्यालय के कुल 16 विद्यार्थियों ने 90 से अधिक परसेंटाइल अंक हासिल किए। इनमें से छात्र जीवन पुत्र राजेश कुमार ने 99.50, तसवीन पुत्र वीरधर कुमार 97.50, तक्षित पुत्र संजोत 97.52, हर्ष पुत्र इन्द्रजीत यादव 97.07, आर्यन राव पुत्र योगेन्द्र सिंह 96.49, चिराग पुत्र छबीला राम 94.4, मुस्कान पुत्री वेदपाल 93.71, सुमन रानी पुत्र योगेश कुमार 93.41, मोनिका पुत्री राजेंद्रगुर्जर 93.41, नम्रता पुत्री राजेश कुमार 92.13, दीपेश पुत्र विकास 91.71, मुस्कान पुत्री धर्मावीर 91.69, मानव पुत्र रविन्द्र कुमार 91.28, प्रिया पुत्री सतपाल 91.23, हर्ष पुत्र ओमप्रकाश 90.63, सौरभ पुत्र राजसिंह 90.54 परसेंटाइल प्राप्त कर विद्यालय का नाम रोशन किया।



हर समस्या का समाधान करें सुनिश्चित: एडीसी

महेन्द्रगढ़। लघु सचिवालय परिसर के कोर्ट रूम में वीरवार को एडीसी तरुण कुमार पावरिया की अध्यक्षता में समाधान शिविर का आयोजन किया गया। समाधान शिविर में एडीसी ने आमजन की समस्याएं सुनें हुए समाधान के लिए संबंधित अधिकारियों को निर्देश दिए। इस दौरान एस्पी पूजा वशिष्ठ ने पुलिस विभाग से संबंधित शिकायतें सुनीं। समाधान शिविर में कुल 31 शिकायतें पंजीकृत हुईं। अतिरिक्त उपायुक्त तरुण कुमार पावरिया को निर्देश दिए कि समाधान शिविर को केवल औपचारिकता न मानते हुए जनसेवा का माध्यम समझें और हर शिकायत का समाधान व स्थाई समाधान सुनिश्चित करें। समाधान शिविर में बलबीर सिंह ने अवैध निर्माण को लेकर शिकायत दर्ज करवाई।

खंड विकास एवं पंचायत अधिकारी, महेन्द्रगढ़

सूचना	
सर्व साधारण को सूचित किया जाता है, कि खण्ड महेन्द्रगढ़ को ग्राम पंचायत बुडौन 01 पद पर ग्रामीण सभाई कर्मचारी नियुक्ति करने के लिए आवेदन आमंत्रित है। आवेदन उत्री या पुरुष कोई भी हो सकता है। सार्वजनिक रूप से नाचें समर्थ एवं स्वस्थ होना चाहिए तथा उरखनी आयु 18 से 55 वर्ष होनी चाहिए व आवेदनकर्ता गांव का स्थायी निवासी होना चाहिए। वह किसी भी कार्य दिवस में खण्ड विकास एवं पंचायत अधिकारी, महेन्द्रगढ़ कार्यालय में लेखाकार से आवेदन पत्र प्राप्त करके दिनांक 23.02.2026 से 03.03.2026 तक कार्य दिवस में (कार्यालय समय सुबह 09:00 बजे से सां 05:00 बजे तक) आना करना सक्ते हैं। उक्त पत्र पर चयन उपरान्त हरियाणा सरकार द्वारा निर्धारित दौ अनुसंधान मन्देश प्रदान किया जायेगा।	
नाम में प्राप्त की तिथि	23.02.2026 से 03.03.2026
साक्षात्कार की तिथि	06.03.2026

हस्ता/ - खण्ड विकास एवं पंचायत अधिकारी, महेन्द्रगढ़।

